



Ta pîk'skwâtamin oyasowêwina – Broadband Fund ta kitâpahcîkâtîk

21 Paskopîsim 2023 kiytayân ta kakwî sâkôcimâyîkwâw L'kovrremâ ayowâk Sôniyâwa ta pakitiniht ôta ôma Broadband Fund.

Mâmawi kâkitâpahcîkâtîk

Ôhi kâ masinahikâtîki, kahkiyaw mâmawi astâwak ôta Notice of Consultation kahkiyaw kîkwaya kâ pakam'skâkotwâw Intowînowak ôta kitaskînahk, mîna masinahikâtêwa nanâtohk itowa pîk'skwêwina ahci. Nêhiyawêwin, Inuktitut, Ojibwe, Denesuline, Montagnais (Innu), Mi'kmaq êkwa Michif, Akayâsimowin mîna Mistikôsimowin.

Tânihk mâka, kîkwêy kici ôma

Ôkik (CRTC) isihkâsowak, paminamwak ôma piyakwan mîskanâs anima kâ pimohtatâtwâw mâmahtâwâpacihcikan êkwa nanâtohk itowa âpacihcikan'sa ta atoskîpêyiki. Wiyawâw tipiyaw î oyasowâtahkawâw ôhi kitaskînahk êkwa sôniyâw î paminâtwâw, ôma l'papî Broadband Fund î âpacihtâcik. Êkwa ôkik CRTC, î nohtî kiskihtahtawâw tân'sîsi ayowâk takî miyo paminâtwâw ôhi sôniyâwa

Ôma Broadband Fund

CRTC ôkik îwî osihtâtwâw oyasowêwin ta pamina tânimêyikohk ta sohkîkotîk ôma mîskanâs kâ pimohtatâwâpacihcikan, êkwa ômêyikohk î itasowîtwâw kahkiyaw lî mêyzöñ (wâskahikana) ôta Canada, niyânomitanaw anihi megabits ta pimakotêw êkwa mitâtaht megabits mâna kâ pâpitamin kîkwaya. Ôma mâna mâmahtâwâpacihcikan kâ âpacihtâw ta masinahikîpita kîkwaya, ayowâk ta sohkîkotêw dâñ lî mêyzöñ, mîna ta atoskîmaka miskakâmî mîskanawa anihi kwayes kâpacihtâya. Ôkik CRTC î n'dawîmâtwâw kahkiyaw anikik kâ atâwâkîtwâw mîna kâ sôniyahkîtwâw mâmahtâwâpacihcikan ohci, ta pakitinâtwâw sôniyâwa ôta ôma Broadband Fund.

Anikik kâ pimohtatâcik ôhi mâmahtâwâpacihcikana, takî natotamâwak sôniyâwa tâpacihtâcik, ta takahki osihtâcik mîskanawa êkota kâ pimakotîk ôma. Networks isihkâtamwak êkwa nanâtohk itowa astêwa: otînahk itihki kâ pimakotîkwâw, kotaka dâñ la mêyzöñ /wâskahikanihk, kâ pimakotîk otînahk ahpô miskakâmî mîskanahk, ahpô cî anihi ocînása ispimihk ana piyîsîs kâwâskâkocihk, êkota mâna kâ pâpitahkwâw mâmahtâwâpacihcikanihk Ôkik CRTC kitâpahtamwak mâna anima kîkwêy kâ nidawihtamin/kâ âsotamâkiyin êkwa lî papî âpacihtâwak ta nawasônâtwâw ôna sôniyâw ta miyiht

Ta kitâpahcîkâtîkwâw mîskotasinahikêwina êkwa kwîcihkîmôwina

CRTC ôkik mîkwâc mîm'tonihtamwak tân'si kâ isowîpinkîtwâw, êkwa wî mîskotasinahamwak anima tân'sîsi kâ nawasônahkwâw sôniyâw kâ mîkicik Ôma l'papî Notice of Consultation isihkâtêw êkwa êkota masinahikâtêwa ayowâkîs kîkwêy anihi kâ wî mîskotasinahikâtîki:

- Ayowâk ta tîpacihcikîmakan anima kâ kakwî pihkohtâtwâw awa sôniyâw ahci

- Ta osihcikâtk kîkwêy ta wihcasik sôniyâw ta mîkawicik Intowînô ocînâsa
- Ta wîcihikawicik anikik kâ pimohtatâtwâw mâmahtâwâpacihcikana nimwî kisowâk misi otînawa kâ wîkicik
- Sôniyâw ta pakitiniht ayowâk kwayes ta pimakotîkwâw sâsêy anihi mâmahtâwâpacihcikan mîskanawa
- Ayowâk ta miyo atoskâtotwâw ta wîci atoskâtahkwâw otînawa mîna ay' sînowak kâpaminahkwâw ôhi nanâtohk kîkwaya Intowînô askîhk.
- Ayowâkisihtâwak anima mîskanâs kâ pimakotîk mîna anikik kâ mam' sîcik ana ispimihk piyîsîs kâ pimohtatât mâmahtâwâpacihcikan
- Ta masinahikâtk dâñ lî papî, tânsîsi kâ wî mamanîskahkwâw ayowâk ta isi miyôsik ôma, piyakwan kâ mishâkwâw otînawa
- Ta pakitinihikâtk ta mîskotasinahikâtkwâw oyasowêwinsa, kîspin l'kovrremâ mîskotastâwak
- Ta mîskotastâcik oyasowêwinsa mîna ta nôk' sitwâw kahkiyaw kâk' socik
- Kotak sôniyâw ta pakitiniht oskâyi âpacihcikana ta atâwiht, kâ nânpâcihta mâmahtâwâpacihcikana
- Tânsîsi ta isi miyosihta kîkwêy kâ wî miyosihtâyin âskaw kostâtikwan

Ôkik CRTC wihkohtamwak kitâcimôwina tân'si î ithtamin anihi kâ wî mîskotastâcik Mâka, CRTC wî pakitinêwak sôniyâwa, êkwa î nohtî pihtawâcik anikik kâ pîtohtatâtwâw ôma Intowînînahk, mîna wîstawâw Intowînowak kâ pimohtatâcik ôma mâmahtâwâpacihcikan atoskêwin, ta wihtahkwâw tânsîsi ta mîmawi atoskâtahkwâw ôhi.

CRTC ôkik, î nohtî kiskihtahkwâw tânsi î ithtamin ôhi capasis kwîcihkîmôwina, anikik kâ wî pimohtatâcik mâmahtâwâpacihcikan Intowîwinihk mîna sôniyâw kâ pakitiniht

Kakwîcihkîmowin piyak. Ôna takî kahcitinât sôniyâwa ôta ôma sôniyâw sîpîsisihk ohci?

- i. Ana sôniyâw kâ wî pakitiniht, ohcitaw cî Intowînowak nîkân takî mîmtonîmihcik ahpô anikik kâ pimohtatâcik mâmahtâwâpacihcikana êkwâci ahpô sôniyâw takî pakitiniht kat' skaw Intowînowak kici
- ii. Kîspin êkosi, tân'sîsi Intowînowak kâ pimohtatâcik, takî isi nistawîmihcik

Kakwîcihkîmowin nîso. Tânsîsi mâka CRTC ta kiskihtamwak ôna itaksô ôta ôma sôniyâw kâ pakitiniht?

- i. Mîna tânsîsi ta isi nistawihcikâtkî anihi intôwihtâwina ikâ oskîcôwaskî kâ astîki?

Kakwîcihkîmowin nisto. Kotaka anihi oyasowêwinsa kâpacihtâcik miyösinwa cî iyakoni kâ mîkitwâw mâna sôniyâw ôta ohci Broadband Fund?

- i. Takî mîskotastahk cî oyasowêwinsa ahpô ta mîskotascikâtîki kîkwêy kâ kwîtamâcik Intowîninahk?
- ii. Kîspin oyasowêwinsa iyîkatînamwak, otinikâtêwa, ahpô mîskotasinahikâtêwa, ta wihcikâtîk tânihki kâ wî mîskotascikâtîki.

Kakwîcihkîmowin nêwo. Ayowâk otâk'panihowin î miyösik, cikâstîpêyihcikêwinihk kîkwêy itowa atoskêwina mâna pimâtsôwinihk takî âpatanwa ta miyo âpacihihikotwâw Intowîninahk

- i. Tânsîsi mâka ta isi tipahikâtîki anihi kâ otâpanihoyin

Kakwîcihkîmowin niyânan. Poko cî pahkân sôniyâw tâhiht katskaw tâpacihiht ôta?

- i. Sôniyâw cî ohpimî takî ahiht kîspin ayowâkipayô ahpô cî nohtîpayô, êkwa tântî êkwâna sôniyâw takî ahiht?

Kakwîcihkîmowin niktowâsik. Tânsîsi mâka CRTC ta isi kahcitinêwak ahpô ta kiskihtamôhâcik ay'sînowa awa sôniyâw î ihtakot tâpacihiht.

Anikik kâ mîkawitwâw sôniyâwa, poko ta wîtataskîmâcik aniki kâ wî pakamskâkocik nântaw isi ôhi kâ wiyastâcik Takî pîkskwâtâcik ay'sînowa, ta wihtamowâcik kîkwêy kâ wî atoskâtahkwâw, êkwa ta natohtawâwâw Ôma poko kihci ta miyösin Intowînowak kîspin pakam'skâkwak, ohcitaw poko ta wihtamahcik wâwîs anikik kâ oskîcowînihk kâ wîkîcik. CRTC ôkîk nohtî kiskihtahkwâw tânsî î itihtamin anima kâ wîci atoskîmâcik anikik sôniyâwa kâ nidawîmâcik mâna anihi otînawa – ôhi ta mâm'tonihtama:

Kakwîcihkîmowin tîpakohp. Tânsîsi mâka îwî atoskîmitocik aniki kâ mîkawitwâw sôniyâwa êkwa otînawa ta wâpahtahowîcik poko ôma.

- i. Ôma cî l'papî ATRIS (Aboriginal and Treaty Rights Information System) takî âpacihtâwak ahpô cî kotak oyasowêwin kâ pîkskwâtâtwâw ay'sînowa.

Kakwîcihkîmowin ayinânîw. Tânsîsi ta isi nôkohtâwak sîtoskâkêwin anikik ohci kâ pakamskâkocik Intowîno otînawa/ocînâsa

Kakwîcihkîmowin kîkâmitâtaht. Tânsîsi CRTC ta isi tipahamwak tânsîsi îwî mîmawi atoskîcik anikik sôniyâw kâ wî miyihcik êkwa Intowîno otînawa kâ kitâpahtahkwâw mâna ôhi lî papî

Tân'sîsi kakî wîcihowân

21 Paskopîsim 2023 kitayân ta wihtamin tânsîsi takî isowîpinkîtwâw ahpô tânsîsi ta paminahkwâw ôma Broadband Fund

Omisîsi kakî pîk'skwâtîn ahpô ta kakîskimoyin

- Mâmahtâwâpacihcikanihk l'form ta sâkaskinahtâyin
- Ôma akihcikan FAX ta it'sahamin 819-994-0218; ahpô cî
- Ta masinahikiyin ôta CRTC, Ottawa, Ontario K1A 0N2.

Kîspin ayowâk kinohtî kiskihtîn ahpô cî kinohtî kwîcihkîmon,

Mâmahtâwâpacihcikanihk kakî itsahîn email ôta FLB-BBF@crtc.gc.ca ahpô cî kakî fônahikân ôta 1-877-249-2782.